



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ: ១៤៧ លហវ ប្រក

ប្រកាស

អំពី

កម្រិតសារពើពន្ធការពន្ធក្របត្រប្រតិបត្តិការរបស់ក្រុមហ៊ុន



នេះរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និង ហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី ១៣ ខែ កក្កដា ឆ្នាំ ២០០៤ ដែលប្រកាសអោយប្រើច្បាប់ធម្មនុញ្ញបន្ថែម សំដៅធានាដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី ១៥ ខែ កក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និង ហិរញ្ញវត្ថុ
- បានឃើញព្រះរាជក្រមលេខ នស/រកម/០៧០០/០២ ចុះថ្ងៃទី ២៥ ខែ កក្កដា ឆ្នាំ ២០០០ ដែលប្រកាសឱ្យប្រើច្បាប់ស្តីពីការធានារ៉ាប់រង
- បានឃើញអនុក្រឹត្យលេខ ១០៦ អនក្រ.បក ចុះថ្ងៃទី ២២ ខែ តុលា ឆ្នាំ ២០០១ ស្តីពីការធានារ៉ាប់រង
- បានឃើញអនុក្រឹត្យលេខ ០៤ អនក្រ.បក ចុះថ្ងៃទី ២០ ខែ មករា ឆ្នាំ ២០០០ ស្តីពីការរៀបចំ និងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ៧៨ អនក្រ.បក ចុះថ្ងៃទី ១៨ ខែ វិច្ឆិកា ឆ្នាំ ២០០០ ស្តីពីការបំពេញបន្ថែម និង ការកែសំរួលនាយកដ្ឋានមួយចំនួននៃក្រសួងសេដ្ឋកិច្ច និង ហិរញ្ញវត្ថុ
- បានឃើញប្រកាសលេខ ៩៨៤ សហវ ប្រក ចុះថ្ងៃទី ១៩ ខែ កញ្ញា ឆ្នាំ ២០០៥ ស្តីពីការកែសំរួលការរៀបចំ និងការប្រព្រឹត្តទៅនៃនាយកដ្ឋានទុស្សាហកម្មហិរញ្ញវត្ថុ
- បានឃើញការងារចាំបាច់របស់ក្រសួងសេដ្ឋកិច្ច និង ហិរញ្ញវត្ថុ

សំរេច

ប្រការ ១ : ប្រកាសនេះអនុវត្តចំពោះគ្រប់ក្រុមហ៊ុនធានារ៉ាប់រងទូទៅ ក្រុមហ៊ុនធានារ៉ាប់រងបន្ត ឬ សាខារបស់ ក្រុមហ៊ុនធានារ៉ាប់រងទូទៅ បរទេស និងសាខាក្រុមហ៊ុនធានារ៉ាប់រងបន្តបរទេស ដែលបាន ទទួលការអនុញ្ញាតដោយធ្វើប្រតិបត្តិការនៅក្នុងព្រះរាជាណាចក្រកម្ពុជា ដោយមិនគិតដល់ប្រភព នៃកម្មសិទ្ធិ ។

ប្រការ ២ : ពាក្យ «សាធនភាព» គឺជាសមត្ថភាពរបស់ក្រុមហ៊ុនធានារ៉ាប់រងទូទៅ ក្នុងការរ៉ាប់រងនូវកាតព្វកិច្ច (បំណុល) ទាំងឡាយនៃគ្រប់កិច្ចសន្យាធានារ៉ាប់រង និងគ្រប់ពេលវេលា ។

ប្រការ ៣ : មូលដ្ឋានសម្រាប់វាយតម្លៃទ្រព្យសកម្ម និងទ្រព្យអកម្ម(បំណុល)ត្រូវអនុវត្តតាមប្រកាសស្តីពីគោល ការណ៍ណែនាំផ្នែកគណនេយ្យ សម្រាប់ក្រុមហ៊ុនធានារ៉ាប់រងទូទៅនៅកម្ពុជា ។

ប្រការ ៤ : ដោយយោងតាមមាត្រា ៥៦ នៃអនុក្រឹត្យស្តីពីការធានារ៉ាប់រង ក្រុមហ៊ុនធានារ៉ាប់រងទូទៅនីមួយៗ ដែលបានទទួលអាជ្ញាប័ណ្ណ ត្រូវរក្សាទុកនូវប្រាក់កំរិតសាធនភាពដូចកំណត់ខាងក្រោម :

- ១- ក្នុងឆ្នាំដំណើរការដំបូង ត្រូវមាន ៥០ ភាគរយ នៃដើមទុនចុះបញ្ជីតាមច្បាប់ ។
- ២- នៅពេលចំណូលបុព្វលាភរ៉ាប់រងសរុបដកចេញបុព្វលាភរ៉ាប់រងបន្តសរុបប្រចាំឆ្នាំមុន នៅសល់ ស្មើ ឬទាបជាង ៦៦.៥០០ លានរៀល ត្រូវមាន ១៣.៣០០ លានរៀល ។
- ៣- នៅពេលចំណូលបុព្វលាភរ៉ាប់រងសរុប ដកចេញនូវបុព្វលាភរ៉ាប់រងបន្តសរុបប្រចាំឆ្នាំមុនមាន ចំនួនពី ៦៦.៥០០ លានរៀល ដល់ ៣៣២.៥០០ លានរៀល ត្រូវមាន ម្ភៃ (២០) ភាគរយ នៃ ចំណូលបុព្វលាភសរុបឆ្នាំមុន ។
- ៤- នៅពេលបុព្វលាភរ៉ាប់រងសរុបដកចេញនូវបុព្វលាភរ៉ាប់រងបន្តសរុបប្រចាំឆ្នាំមុនមានចំនួនលើស ពី ៣៣២.៥០០ លានរៀល ត្រូវមាន : ៦៦.៥០០ លានរៀល ឬកន្លើង ១០ ភាគរយ នៃចំណែក បុព្វលាភដែលលើសពី ៣៣២.៥០០ លានរៀល ។

ប្រការ ៥ : ដោយអនុលោមតាមមាត្រា ៥៣ នៃអនុក្រឹត្យស្តីពីការធានារ៉ាប់រង ចំនួនទឹកប្រាក់កម្រិតសាធនភាព ៥០ភាគរយ នៃដើមទុនចុះបញ្ជី ត្រូវរក្សាទុកក្នុងធនាគារពាណិជ្ជមួយដែលមានអាជ្ញាប័ណ្ណពីធនាគារ ជាតិនៃកម្ពុជា ។

ប្រការ ៦ :

- ១- ដោយអនុលោមតាមមាត្រា ៦៧ នៃអនុក្រឹត្យស្តីពីការធានារ៉ាប់រង ក្រុមហ៊ុនធានារ៉ាប់រង ទាំងអស់ត្រូវធ្វើការធានារ៉ាប់រងបន្ត ទៅក្រុមហ៊ុនធានារ៉ាប់រងបន្តរបស់រដ្ឋចំនួនម្ភៃ (២០)ភាគរយ យ៉ាងតិចនៃសេវាកម្មធានារ៉ាប់រង ។
- ២- ដើម្បីធានាបាននូវសុវត្ថិភាពទីផ្សារ ក្រុមហ៊ុនធានារ៉ាប់រងនៅកម្ពុជា ត្រូវធ្វើការធានារ៉ាប់រងបន្ត

ជាមួយក្រុមហ៊ុនធានារ៉ាប់រងបរទេសទាំងឡាយណា ដែលមានចំណាត់ថ្នាក់បច្ចុប្បន្នអប្បបរមា BBB របស់ក្រុមហ៊ុន Standard & Poor's (S&P) ឬចំណាត់ថ្នាក់សមមូលរបស់ភ្នាក់ងារចាត់ថ្នាក់ ដែលទទួលស្គាល់ជាអន្តរជាតិ ។

ប្រការ ៧ : ក្រុមហ៊ុនដែលទទួលអាជ្ញាប័ណ្ណ មិនត្រូវអនុញ្ញាតឱ្យបែងចែកភាគលាភលើប្រាក់ចំណេញទៅដោយភាគទុនិករបស់ខ្លួននោះទេ លើកលែងតែក្រសួងសេដ្ឋកិច្ច និង ហិរញ្ញវត្ថុពិនិត្យឃើញថា ក្រុមហ៊ុននោះបាននិងកំពុងបំពេញកម្រិតសាធារណរួចហើយ ។ ក្នុងករណីនេះ ការបែងចែកភាគលាភអាចធ្វើឡើងបានតែក្នុងករណីដែលមានការឯកភាពជាលាយលក្ខណ៍អក្សរ ពីក្រសួងសេដ្ឋកិច្ច និង ហិរញ្ញវត្ថុ។

ប្រការ ៨ : គ្រប់ក្រុមហ៊ុនដែលទទួលអាជ្ញាប័ណ្ណ ត្រូវធ្វើជូនក្រសួង នូវរបាយការណ៍ហិរញ្ញវត្ថុ និងរបាយការណ៍បញ្ជាក់អំពីកម្រិតសាធារណ តាមការកំណត់របស់ក្រសួងសេដ្ឋកិច្ច និង ហិរញ្ញវត្ថុ ។

ប្រការ ៩ : ក្រុមហ៊ុនណាដែលប្រព្រឹត្តផ្ទុយនឹងប្រការណាមួយនៃប្រកាសនេះ នឹងត្រូវទទួលការផាកពិន័យជាប្រាក់ចំនួន ១០ លានរៀល ក្នុងរយៈពេល ពីរ (២) សប្តាហ៍ បង់ចូលរតនាគារជាតិ តាមដីការអមរបស់នាយកដ្ឋានឧស្សាហកម្មហិរញ្ញវត្ថុ។

ប្រការ ១០ : រាល់បច្ចុប្បន្នទាំងឡាយណា ដែលមានខ្លឹមសារផ្ទុយពីការកំណត់នៅក្នុងប្រកាសនេះ ត្រូវទុកជានិរាករណ៍។

ប្រការ ១១ : ប្រកាសនេះ មានប្រសិទ្ធភាពអនុវត្ត ចាប់ពីថ្ងៃចុះហត្ថលេខានេះតទៅ ។

រាជធានីភ្នំពេញ, ថ្ងៃទី ២០ ខែ មីនា ឆ្នាំ ២០០៧

នាយករដ្ឋមន្ត្រី
ហ៊ុន សែន
និង ហិរញ្ញវត្ថុ
គាត ឈន់

- ចំលងជូន :**
- អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ទីស្តីការគណៈរដ្ឋមន្ត្រី
 - ខុទ្ទកាល័យសម្តេចនាយករដ្ឋមន្ត្រី
 - រាជកិច្ច "ដើម្បីចុះផ្សាយ"
 - ឯកសារគោលប្បវត្តិ